

नवनिर्मित पालघर जिल्ह्यासाठी वरिष्ठ
भूवैज्ञानिक, भूजल सर्वेक्षण आणि विकास
यंत्रणा या कार्यालयाकरिता नवीन पदे निर्माण
करण्याबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: आपना-२०१४/प्र.क्र.१६२/पापु-१५

सातवा मजला, गोकुळदास तेजपाल रुग्णालय इमारत संकुल, क्रॉफर्ड मार्केट जवळ,
लोकमान्य टिळक मार्ग, मुंबई- ४०० ००९.
तारीख: २६ मे, २०१६.

वाचा :

- १) शासन निर्णय, पाणी पुरवठा व स्वच्छता विभाग, क्रमांक: आपना-४५०१/प्र.क्र.१०१/पापु-१५, दिनांक ०४ फेब्रुवारी, २०१५.
- २) शासन अधिसूचना, महसूल व वन विभाग, क्रमांक: प्राफेब-११०८/प्र.क्र.१६७/ठाणे/म-१, दिनांक ३१ जुलै, २०१४.

प्रस्तावना :

ठाणे जिल्ह्याचे विभाजन करून पालघर, वसई, डहाणू, तलासरी, जव्हार, वाडा, मोखाडा आणि विक्रमगड या तालुक्यांचा समावेश असणारा “पालघर” हा स्वतंत्र जिल्हा संदर्भाधीन क्रमांक २ येथील शासन अधिसूचनेनुसार दिनांक ०१ ऑगस्ट, २०१४ पासून निर्माण करण्यात आला आहे. नवनिर्मित पालघर जिल्ह्यासाठी भूजल सर्वेक्षण आणि विकास यंत्रणेच्या जिल्हा स्तरावरील कार्यालयाकरीता पदनिर्मिती करण्याचा विभागाचा प्रस्ताव विभागाने मा.मुख्य सचिव यांच्या अध्यक्षतेखालील उच्चस्तरीय सचिव समितीसमोर दिनांक २१ मार्च, २०१६ रोजीच्या बैठकीत सादर करण्यात आला होता. उच्चस्तरीय सचिव समितीने पालघर जिल्ह्यासाठी भूजल सर्वेक्षण आणि विकास यंत्रणेच्या कार्यालयाकरीता १२ नियमित पदे नव्याने निर्माण करण्यास तसेच या व्यतिरिक्त २ वाहनचालक, २ शिपाई व २ पहारेकरी अशा एकूण ६ पदांचे काम बाह्यस्रोतांद्वारे करून घेण्यास मान्यता दिली आहे. त्यानुषंगाने पालघर जिल्ह्यासाठी वरिष्ठ भूवैज्ञानिक, भूजल सर्वेक्षण आणि विकास यंत्रणेचे नवीन कार्यालय निर्माण करण्याचा व या कार्यालयाकरीता नवीन पदे निर्माण करण्याचा प्रस्ताव शासनाच्या विचाराधीन होता.

शासन निर्णय :

भूजल सर्वेक्षण आणि विकास यंत्रणेमधील एकूण १३६५ पदांचा सुधारित आकृतीबंध संदर्भाधीन क्रमांक १ येथील शासन निर्णयान्वये मंजूर करण्यात आलेला आहे. दिनांक ०१ ऑगस्ट, २०१४ रोजी पालघर जिल्ह्याची झालेली निर्मिती लक्षात घेऊन, पदनिर्मितीस मा.मुख्य सचिव यांच्या अध्यक्षतेखालील उच्चस्तरीय सचिव

समितीने दिलेली मान्यता, वित्त विभागाने दिलेली मान्यता व भूजल सर्वेक्षण आणि विकास यंत्रणेतील पदांचा सुधारित आकृतीबंध विचारात घेता, पालघर जिल्ह्यासाठी वरिष्ठ भूवैज्ञानिक, भूजल सर्वेक्षण आणि विकास यंत्रणा हे कार्यालय निर्माण करण्यास व या कार्यालयाकरीता पुढील विवरणपत्रामध्ये दर्शविल्याप्रमाणे विविध संवर्गातील एकूण १८ पदे (१२ नियमित + ६ बाह्ययंत्रणेद्वारे) निर्माण करण्यास शासन मान्यता देण्यात येत आहे.

अ.क्र.	पदनाम	पदाची वेतनश्रेणी		पदांची संख्या	पदनियुक्तीचे स्वरूप
		पे बँड (रुपये)	ग्रेड पे (रुपये)		
१	२	३	४	५	६
१	वरिष्ठ भूवैज्ञानिक	१५६००-३९१००	५७००	१	नियमित
२	सहाय्यक भूवैज्ञानिक	१५६००-३९१००	५०००	१	नियमित
३	कनिष्ठ भूवैज्ञानिक	९३००-३४८००	४५००	२	नियमित
४	तांत्रिक अधिकारी	९३००-३४८००	४२००	१	नियमित
५	भौगोलिक माहिती प्रणाली वरिष्ठ सहाय्यक	५२००-२०२००	२८००	१	नियमित
		९३००-३४८००	४३००		
६	भौगोलिक माहिती प्रणाली सहाय्यक	५२००-२०२००	२०००	१	नियमित
		५२००-२०२००	२४००		
७	उपलेखापाल	९३००-३४८००	४२००	१	नियमित
८	वरिष्ठ लिपिक	५२००-२०२००	२४००	१	नियमित
९	कनिष्ठ लिपिक	५२००-२०२००	१९००	१	नियमित
१०	यांत्रिकी	५२००-२०२००	२४००	१	नियमित
११	सर्वेक्षक	५२००-२०२००	२४००	१	नियमित
१२	वाहन चालक	--	--	२	बाह्यस्रोतांद्वारे (Outsourcing)
१३	शिपाई	--	--	२	बाह्यस्रोतांद्वारे (Outsourcing)
१४	पहारेकरी	--	--	२	बाह्यस्रोतांद्वारे (Outsourcing)
एकूण				१८	

पाणी पुरवठा व स्वच्छता विभागाच्या संदर्भाधीन क्रमांक १ येथील शासन निर्णयानुसार, इतर भूजल सर्वेक्षण आणि विकास यंत्रणा कार्यालयांप्रमाणेच पालघर जिल्ह्यासाठी निर्माण केलेल्या गट-अ, गट-ब, गट-क व गट-ड च्या पदावरील अधिकारी/ कर्मचाऱ्यांच्या वेतन व भत्त्यावरील खर्च मुख्य लेखाशीर्ष “वाय-४, २७०२, लहान पाटबंधारे, ०२, भूजल, ००५-अन्वेषण (०१) (०१) भूजल संपत्तीचे अन्वेषण व विकास आस्थापना (योजनेतर) २७०२ ३९२८” या लेखाशीर्षखाली व मुख्य लेखाशीर्ष “वाय-६, ४४०२, मृद व जलसंधारण यावरील भांडवली खर्च (००) १०१ मृद सर्वेक्षण आणि (०१) (१) एक- भूजल सर्वेक्षण आणि विकास अभिकरण याखालील लहान पाटबंधारे योजना (४४०२ ११४८) दत्तामत” या लेखाशीर्षखाली मंजूर तरतुदीमधून भागविण्यात यावा.

संचालक, भूजल सर्वेक्षण आणि विकास यंत्रणा, पुणे यांना असेही सूचित करण्यात येते की, बाह्ययंत्रणेद्वारे भरावयाच्या पदांकरिता वित्त विभागाचा शासन निर्णय दिनांक ०२ फेब्रुवारी, २०१३ व त्यासंबंधातील इतर अनुषंगिक शासन निर्णय/ परिपत्रके/आदेश यामधील अटी-शर्तीचे पालन करावे. पालघर जिल्ह्यासाठी निर्माण केलेले सदर वरिष्ठ भूवैज्ञानिक यांचे कार्यालय उपसंचालक, भूजल सर्वेक्षण आणि विकास यंत्रणा, कोकण विभाग, कोकण भवन, बेलापूर, नवी मुंबई यांच्या अखत्यारीत राहिल. बाह्यस्रोतांद्वारे भरावयाच्या पदांच्या बाबतीत उपसंचालक, भूजल सर्वेक्षण आणि विकास यंत्रणा, कोकण विभाग हे उचित कार्यवाही करतील.

सदर शासन निर्णय, मा.मुख्य सचिव यांच्या अध्यक्षतेखालील उच्चस्तरीय सचिव समितीच्या दिनांक २१ मार्च, २०१६ रोजी झालेल्या बैठकीतील मान्यतेनुसार तसेच वित्त विभागाचा अनौपचारिक संदर्भ क्रमांक ३१०/२०१५/ व्यय ३, दिनांक १८ जून, २०१५ च्या सहमतीने व मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक 201605261110568728 असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चेतन निकम)

अवर सचिव, महाराष्ट्र शासन.

प्रत,

१. मा.मुख्यमंत्री महोदयांचे प्रधान सचिव, मंत्रालय, मुंबई.
२. मा.मंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई.
३. म.मुख्य सचिव, महाराष्ट्र राज्य यांचे उपसचिव, मंत्रालय, मुंबई.
४. मा.अपर मुख्य सचिव/ प्रधान सचिव/ सचिव (सर्व), सर्व मंत्रालयीन विभाग. मंत्रालय, मुंबई.
५. संचालक, भूजल सर्वेक्षण आणि विकास यंत्रणा, पुणे.
६. विभागीय आयुक्त (सर्व)
७. जिल्हाधिकारी (सर्व)
८. मुख्य कार्यकारी अधिकारी, जिल्हा परिषदा (सर्व)
९. उपसंचालक, भूजल सर्वेक्षण आणि विकास यंत्रणा (सर्व)
१०. महालेखापाल, महाराष्ट्र-१, मुंबई (लेखापरीक्षा)
११. महालेखापाल, महाराष्ट्र-१, मुंबई (लेखा व अनुज्ञेयता)

१२. महालेखापाल, महाराष्ट्र-२, नागपूर (लेखापरीक्षा)
१३. महालेखापाल, महाराष्ट्र-२, नागपूर (लेखा व अनुज्ञेयता)
१४. संचालक, लेखा व कोषागारे, मुंबई.
१५. अधिदान व लेखाधिकारी, मुंबई.
१६. जिल्हा कोषागार अधिकारी (सर्व)
१७. वरिष्ठ भूवैज्ञानिक, भूजल सर्वेक्षण आणि विकास यंत्रणा (सर्व)
१८. मुख्य लेखा परीक्षक, स्थानिक निधी लेखा, नवी मुंबई.
१९. वित्त विभाग (व्यय-३ व अर्थ-१९, अर्थसंकल्प-३, वित्तीय सुधारणा-१)
२०. सामान्य प्रशसन विभाग, मंत्रालय,, मुंबई.
२१. पाणी पुरवठा व स्वच्छता विभागातील सर्व कार्यासने.
२२. निवडनस्ती (कार्यासन पापु-१५)